



نذر کا کفارہ السلام علیکم ورحمۃ اللہ وبرکاتہ میں نے نذر مانی تھی کہ اگر مجھے نوکری مل گئی تو ہر ماہ اپنی تنخواہ کا پندرہ فیصد اللہ کی راہ میں خرچ کیا کروں گا، محراب حالات ایسے بن گئے ہیں کہ اخراجات کی زیادتی کی وجہ سے ایسا کرنا ممکن نہیں رہا، کیا ایسی کوئی راہ موجود ہے کہ میں اس نذر سے نکل جاؤں، یا مجھے مسلسل اس پر عمل کرنا پڑے گا۔؟ الجواب بعون الوهاب بشرط صحیحہ السؤال و علیکم السلام ورحمۃ اللہ وبرکاتہ! الحمد للہ، والصلاۃ والسلام علی رسول اللہ، أما بعد! شریعت میں نذر مانتے کی حوصلہ شکنی کی گئی ہے، نبی صلی اللہ علیہ وسلم نے ایسی نذر مانتے سے منع فرمایا ہے جو یہ سمجھتے ہوئے مانی جائے کہ اُس سے تقدیر بدل جائے گی۔ حضرت عبداللہ بن عمرؓ کی روایت ہے۔ ”انذ رسول اللہ صلی اللہ علیہ وسلم بنحی عن النذر ویقول ائذ لا یرد شیناً وائما یستخرج بہ من البخیل“ مسلم۔ ابو داؤد ”رسول اللہ صلی اللہ علیہ وسلم ایک مرتبہ نذر مانتے سے منع کرنے لگے اور فرمانے لگے کہ وہ کسی ہونے والی چیز کو پھر نہیں سکتی، البتہ اُس کے ذریعہ سے کچھ مال بخیل سے نکلوا یا جاتا ہے۔“ حدیث کے آخری فقرے کا مطلب یہ ہے کہ بخیل لوں تو راہِ خدا میں مال نکلنے والا نہ تھا، نذر کے ذریعہ سے اس لالچ میں وہ کچھ خیرات کر دیتا ہے کہ شاید یہ معاوضہ قبول کر کے اللہ تعالیٰ اس کے لیے تقدیر بدل دے۔ دوسری روایت حضرت عبداللہ بن عمرؓ سے یہ ہے کہ حضورؐ نے فرمایا ”انذرو لا یفقر شیناً ولا یلوغ غرہ وائما یستخرج بہ من البخیل“ (بخاری و مسلم)۔ ”نذر نہ کوئی کام پہلے کر سکتی ہے، نہ کسی ہوتے کام میں تاخیر کر سکتی ہے۔ البتہ اس کے ذریعہ سے کچھ مال بخیل کے ہاتھ سے نکلوا یا جاتا ہے“ اب اگر آپ کے لئے اس کو پورا کرنا مشکل ہو رہا ہے تو آپ اس کا کفارہ ادا کر کے اس سے نکل جائیں، نذر کا کفارہ، قسم توڑنے والا ہی ہے۔ نبی کریمؐ نے فرمایا: ”کَفَّارَةُ النَّذْرِ كَفَّارَةُ الْيَمِينِ“ (مسلم: ۴۲۳۳) نذر کا کفارہ وہی ہے جو قسم کا کفارہ ہے۔ اور قسم کا کفارہ یہ ہے کہ ایک غلام آزاد کیا جائے، یا (10) دس مسکینوں کو کھانا کھلایا جائے یا (10) دس مسکینوں کو کپڑا پہنایا جائے، اور اگر ان تینوں کاموں میں سے کوئی ایک کام بھی کرنے کی استطاعت نہ ہو تو (3) تین دن کا روزہ رکھ لے۔ آپ ان چاروں قسم کے کفارہ جات میں سے کسی ایک کو ادا کر کے نذر کی ادائیگی سے بری الذمہ ہو سکتے ہیں۔ ہذا ما عندی واللہ اعلم بالصواب محدث فتویٰ کمیٹی